

సక్సెస్ స్టోరీలను చదవకండి అందులో కేవలం మెస్సేజులు మాత్రమే ఉంటాయి.. ఫెయిల్యూర్ స్టోరీలను చదవండి.. అందులో విజయానికి కావాల్సిన విడియాలను దొరుకుతాయి.

- అబ్దుల్ కలాం

మెదక్ టుడే

MEDAK TODAY

తెలుగు దిన పత్రిక...

బుధవారం, మే 04 2025

మెదక్

పేజీలు :4

వెల రూ.:2

ఎడిటర్: సిహెచ్. శివకుమార్

సంపుటి 02

సంచిక 233

కేటీఆర్, హరీష్ రావులకు మంత్రి పొన్నం సవాల్

హైదరాబాద్ తెలంగాణ ఖ్యాతి ఖండంతరాలు దాటుతుంటే చూసి ఓర్వలేకపోతున్నారని, కాంగ్రెస్ ప్రభుత్వం ఏర్పడిన మొదటి నెల నుంచే విపక్షాలు పిల్లి శాసనార్థాలు పెడుతున్నారని మంత్రి పొన్నం ప్రభాకర్ మండిపడ్డారు. ఈ సందర్భంగా మంగళవారం ఆయన సెక్రటేరియట్ మీడియా పాయింట్ వద్ద మాట్లాడారు. అంతర్జాతీయ అతిథులు రాష్ట్రానికి వస్తే విమర్శలు చేయడం తగదని అన్నారు. బీఆర్ఎస్ నేతలు కేటీఆర్, హరీష్ రావులకు సవాల్ చేస్తున్నా.. బీఆర్ఎస్ నేతలు కేటీఆర్, హరీష్ రావులకు మంత్రి పొన్నం ప్రభాకర్ సవాల్ చేశారు. వారు చెప్పిన బైమకు చర్చకు ఎక్కడికైనా వస్తానని దీనికి వారం రోజుల సమయం ఇస్తున్నానని.. ధైర్యం ఉంటే బహిరంగ చర్చకు వారు రావాలని మంత్రి అన్నారు.దీనిపై చర్చకు ఎక్కడకు రావాలి.. తెలంగాణ భవన్ కు రావాలా? అబిడ్స్ చౌరస్తాకు రావాలా చెప్పాలన్నారు. రూ. 200 కోట్లు ఖర్చు ఎక్కడ అయ్యాయో చెప్పాలని.. ఖర్చు అయినట్లు నిరూపించాలని.. లేదంటే ముక్కు నెలకు రాయాలని మంత్రి సవాల్ చేశారు.



రిన్ను తీసుకున్నప్పుడే కలలు సాకారం.. దానికి కేసీఆర్ జీవితమే సాక్ష్యం: కేటీఆర్



దాలస్: అమెరికాలో వివిధ కారణాలతో ఇబ్బందులు పడే భారతీయ విద్యార్థులకు అందగా నిలబడతామని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. ఎన్నో ఆశలతో ఉన్నత విద్య కోసం వచ్చిన విద్యార్థులు, అవగాహన లేక ఏమైనా తప్పు చేస్తే వారికి అవసరమైన న్యాయ సహాయం అందించేందుకు బీఆర్ఎస్ అమెరికా విభాగం తరపున ప్రయత్నం చేస్తామని తెలిపారు. అమెరికా వచ్చిన విద్యార్థులు ఏదైనా కారణంతో తిరిగి వస్తే అతనితోపాటు వారి కుటుంబం ఎంతో ఆవేదనకు గురవుతుందన్నారు చెప్పారు. అందుకే విద్యార్థులకు అందగా

నిలబడేందుకు నిర్ణయం తీసుకున్నామని వెల్లడించారు. అయితే విద్యార్థులు కూడా అమెరికా చట్టాలను, అక్కడి సమాజంలో వస్తున్న మార్పులను అర్థం చేసుకోని మనుషులకోవాలని సూచించారు. స్థానిక చట్టాలతో పాటు ఇక్కడి పరిస్థితులను ప్రతి ఒక్క విద్యార్థి అవగాహన చేసుకోవాలన్నారు. అమెరికాలోని దాలస్ పర్యటనలో ఉన్న కేటీఆర్.. యూనివర్సిటీ ఆఫ్ టెక్సాస్ డల్లాస్లో చదువుకుంటున్న విద్యార్థులతో మాట్లాడారు. వచ్చితి విద్యార్థులు అడిగిన పలు ప్రశ్నలకు సమాధానాలు ఇచ్చారు.

జూన్ 6న చీనాబ్ రైల్వే బ్రిడ్జిని ప్రారంభించనున్న మోదీ

జమ్మూ: ప్రధాని మోదీ జూన్ 6వ తేదీన జమ్మూకశ్మీర్లో వర్హడించనున్నారు. ఆ రోజు ఆయన ప్రపంచంలోని అత్యంత ఎత్తైన రైల్వే బ్రిడ్జిని ప్రారంభించనున్నారు. చీనాబ్ నదిపై ఆ బ్రిడ్జిని నిర్మించిన విషయం తెలిసిందే. ఏప్రిల్ 22వ తేదీన పెహల్గామ్ ఉగ్రదాడి జరిగిన తర్వాత తొలి సారి ఆయన జమ్మూకశ్మీర్ కు వెళ్తున్నారు. చీనాబ్ నదిపై రైల్వే బ్రిడ్జి ఓపెనింగ్ అంశాన్ని పీఎంవో సహాయం మంత్రి



జితేంద్ర సింగ్ వెల్లడించారు. మరో మూడు రోజుల్లో చరిత్ర చోటుచేసుకోనున్నట్లు చెప్పారు.

చంద్రబాబుపై 24 కేసులు ఉన్నాయి.. ఆయన్ను కూడా నడిరోడ్డుపై కొడతారా.. ఏపీ పోలీసులను నిలదీసిన వైఎస్ జగన్

గుంటూరు జిల్లా :

ఏపీలోని గుంటూరు జిల్లా తెనాలిలో నడిరోడ్డుపై ముగ్గురు యువకులను పోలీసులు చితకబాదిన ఘటనపై మాజీ సీఎం, వైసీపీ అధినేత వైఎస్ జగన్ మండిపడ్డారు. గంజాయి మత్తులో దాడికి ప్రయత్నించారని వారిపై తప్పుడు కేసులు పెట్టి నడిరోడ్డుపై చితకబాదడమేంటని ఆగ్రహం వ్యక్తం చేశారు. కేసులు ఎవరి మీద అయినా ఉండొచ్చని.. ఆ వ్యవహారాన్ని కోర్టులు చూసుకుంటాయని తెలిపారు. ఏపీ సీఎం చంద్రబాబుపై 24 కేసులు ఉన్నాయని.. అలా అని నడిరోడ్డు మీదకు తీసుకొచ్చి తప్పుడం ధర్మమేనా? పోలీసులే చట్టాన్ని ఉల్లంఘిస్తారా? ఇలా చేసే నైతికత పోలీసులకు ఉందా అని ప్రశ్నించారు. పరువు ప్రతిష్టలను తీకే హక్కు పోలీసులకు ఉందా అని నిలదీశారు.



నడిరోడ్డుపై కొట్టే హక్కు పోలీసులకు ఎవరివ్వారని అడిగారు.తెనాలిలో నడిరోడ్డుపై పోలీసుల చేతిలో హింసకు గురైన యువకుల కుటుంబాలను జగన్ పరామర్శించారు. వారి కుటుంబాలను ఓదార్చారు. వైసీపీ తరపున వారికి అనుంది. కేంద్ర ప్రభుత్వ ఇచ్చారు. అసంతరం ఆయన మీడియాతో మాట్లాడుతూ.. రెడ్డుకో రాజ్యాంగంతో రాష్ట్రం అప్పుల పాలైందని మండిపడ్డారు. రాష్ట్రంలో పోలీసు వ్యవస్థ దిగజారిపోయిందని విమర్శించారు. పోలీసుల వికృత రూపానికి తెనాలి ఘటనే సాక్ష్యమని అన్నారు.

బనకచర్ల ప్రాజెక్ట్ను వ్యతిరేకిస్తున్నాం: మంత్రి ఉత్తమ్

హైదరాబాద్, జూన్ 03: గోదావరి నదిపై ఆంధ్రప్రదేశ్ ప్రభుత్వం నిర్మించ తలపెట్టిన బనకచర్ల ప్రాజెక్ట్ను వ్యతిరేకిస్తున్నామని రాష్ట్ర నీటి పారుదల శాఖ మంత్రి ఉత్తమ్ కుమార్ రెడ్డి స్పష్టం చేశారు. అందులో భాగంగా ఈ ప్రాజెక్ట్ను అడ్డుకునేందుకు తాము ప్రయత్నాలు చేస్తున్నామని తెలిపారు. మంగళవారం హైదరాబాద్లో మంత్రి ఉత్తమ్ కుమార్ రెడ్డి విలేకర్లతో మాట్లాడుతూ.. ఈ అంశాన్ని ఇప్పటికే కేంద్ర జల్ శక్తి శాఖ మంత్రి సీఆర్ పాటిల్ దృష్టికి తీసుకు వెళ్లి.. మాట్లాడామన్నారు. ఈ ప్రాజెక్ట్ నిర్మించకుండా అడ్డుకోవాలని ఆయన్ని



కోరమని చెప్పారు. అలాగే ఈ ప్రాజెక్ట్ నంబంధించిన అభ్యంతరాలపై ఇప్పటికే

కేంద్రానికి తెలియజేశామన్నారు. ఆ క్రమంలో గోదావరి రివర్ మేనేజ్మెంట్ బోర్డు, కేంద్ర జల్ శక్తి మంత్రికి లేఖలు రాసినట్లు మంత్రి ఉత్తమ్ కుమార్ రెడ్డి వివరించారు. ఈ ప్రాజెక్ట్ నిరాశాన్ని అడ్డుకోవడానికి ఇంకా ఎలాంటి ప్రయత్నాలు చేయాలో అవస్థ చేస్తామని మంత్రి ఉత్తమ్ కుమార్ రెడ్డి తెలిపారు.

వేములవాడ రాజన్న ఆలయ కోడెల మృతి ఘటనపై ప్రభుత్వం కేలక ఆదేశాలు

హైదరాబాద్: వేములవాడ రాజన్న ఆలయంలో ఇటీవల కోడెలు మృతిచెందాయి. ఈ సంఘటన తెలంగాణలో చర్చనీయాంశంగా మారింది. భక్తులు ఇచ్చిన కోడెలు మృతిచెందడంపై పలు అనుమానాలు వ్యక్తం అయ్యాయి. అయితే ఈ సంఘటనపై వెంటనే తెలంగాణ ముఖ్యమంత్రి రేవంత్ రెడ్డి సంబంధిత అధికారులతో మాట్లాడారు. కోడెల రక్షణకు చర్యలు తీసుకోవాలని అధికారులను ఆదేశించారు. అయితే కోడెలు మృతిచెందిన సంఘటనపై



భూములకు భూధార్ నంబర్ ఏకైక గుర్తింపు మంత్రి పొంగులేటి



భూములకు భూధార్ నంబర్ ఏకైక గుర్తింపు అని రెవెన్యూ, సమాచార పౌరసంబంధాల శాఖ మంత్రి పొంగులేటి శ్రీనివాస్ రెడ్డి అన్నారు. మంగళవారం ఎర్రపాలెంలో జరిగిన భూభారతి కార్యక్రమంలో పాల్గొని ప్రసంగించారు. రైతుల భూ సమస్యలను గ్రామాల్లోనే పరిష్కరించేందుకు భూభారతి చట్టం-2025ను అమలు చేస్తున్నామన్నారు. ఈ భూధార్ నంబర్ ద్వారా భూమి యజమాని, సర్వే నంబర్, విస్తీర్ణం, స్వభావం వంటి వివరాలను సులభంగా, పారదర్శకంగా తెలుసుకోవచ్చని తెలిపారు.బీఆర్ఎస్ ప్రభుత్వ హయాంలో భూ రికార్డులు తారుమారుగత

బీఆర్ఎస్ ప్రభుత్వ హయాంలో భూ రికార్డులను తారుమారు చేసి, రైతులకు ఇబ్బందులు కలిగించారని మంత్రి పొంగులేటి ఆరోపించారు. ఈ సమస్యలను అధిగమించేందుకు కాంగ్రెస్ ప్రభుత్వం భూభారతి కార్యక్రమం ద్వారా రెవెన్యూ సదస్సులను ప్రారంభించిందన్నారు. మంగళవారం ప్రారంభమైన రెవెన్యూ సదస్సులు ఈ నెల 20వ తేదీ వరకు జరుగుతాయని తెలిపారు.

ఈ సదస్సుల్లో సాదా జైనామా, మ్యూటీషన్, సర్వే నంబర్ తప్పులు, వారసత్వ సమస్యలు, నిషేధిత భూముల సమస్యలను పరిష్కరిస్తామని చెప్పారు.



మహిళా సంఘాలకు తెలంగాణ సర్కార్ శుభవార్త..

హైదరాబాద్, జూన్ 03: తెలంగాణ లోని మహిళా సంఘాలకు రేవంత్ సర్కార్ తీవ్ర కబురు అందించింది. మహిళా సంఘాల ఆదాయం పెంచేందుకు, పర్యావరణ పరిరక్షణకు ప్రభుత్వం చర్యలు చేపట్టింది. ఇందులో భాగంగా మహిళా సంఘాలతో సౌర విద్యుత్ ఉత్పత్తి యూనిట్లు ఏర్పాటు చేయించనుంది. కేంద్ర ప్రభుత్వ పీఎం సూర్యఘర్ పథకం ద్వారా రాష్ట్రంలో సుమారు 10 లక్షల మంది మహిళా సంఘాల సభ్యుల ఇళ్లపై సౌర విద్యుత్ యూనిట్లు ఏర్పాటు చేయాలని లక్ష్యంగా పెట్టుకుంది. దీని ద్వారా 20 ఏళ్ల పాటు మహిళలు ఆదాయం పొందే అవకాశం ఉంది. ఆ వివరాలు..తెలంగాణలోని మహిళా సంఘాలకు రేవంత్ సర్కార్ శుభవార్త చెప్పింది. వారి ఆదాయం పెంచడమే కాక.. పర్యావరణాన్ని పరిరక్షించే దిశగా చర్యలు తీసుకుంటుంది. ఈ క్రమంలో తెలంగాణ సర్కార్ కీలక నిర్ణయం తీసుకుంది. వారితో సౌర విద్యుత్ ఉత్పత్తి యూనిట్లు ఏర్పాటు చేసే దిశగా ప్రణాళికలు రచిస్తోంది. సౌర విద్యుత్ ఉత్పత్తి కోసం కేంద్ర ప్రభుత్వం.. పీఎం సూర్యఘర్ పథకాన్ని ప్రారంభించిన సందర్భంగానే తెలంగాణ ప్రభుత్వం.. దీని అమలు కోసం మహిళా సంఘాలను ఎన్నుకోవాలని భావిస్తోంది. దీనిలో భాగంగా ప్రతి సంవత్సరం లక్ష మంది మహిళా సంఘాల సభ్యుల ఇళ్లపై సౌర విద్యుత్ యూనిట్లు ఏర్పాటు చేసే దిశగా చర్యలు తీసుకుంటుంది.

తెలంగాణలో రెండురోజులు మోస్తరు వర్షాలు..!



హైదరాబాద్, జూన్ 03: తెలంగాణలో రాగల రెండురోజులు తేలికపాటి నుంచి మోస్తరు వర్షాలు కురిసే అవకాశాలున్నాయని హైదరాబాద్ వాతావరణ కేంద్రం పేర్కొంది. మంగళవారం ఆదిలాబాద్, ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, రాజన్న సిరిసిల్ల, సిద్దిపేట, యాదాద్రి

భువనగిరి, రంగారెడ్డి, హైదరాబాద్, మేడ్చల్ మల్కాజ్గిరి, వికాబాద్, సంగారెడ్డి, మెదక్, కామారెడ్డి, మహబూబ్ నగర్, నాగర్ కర్నూల్, వనపర్తి, నారాయణపేట, జోగులాంబ గద్వాల జిల్లాలో వర్షాలు కురిసే అవకాశం ఉందని.. గంటకు 30 నుంచి 40 కిలోమీటర్ల వేగంతో ఈదురుగాలులు వీస్తాయని పేర్కొంది

తెలంగాణలో రేషన్ కార్డు లబ్ధిదారులకు షాక్.. అలా చేసినవారి కార్డులు రద్దు..!



హైదరాబాద్, జూన్ 03: తెలంగాణ ప్రభుత్వం నకిలీ రేషన్ కార్డుదారులపై కొరడా ఝుళిపిస్తోంది. గత 6 నెలలుగా రేషన్ తీసుకోని వారి కార్డులు క్వాస్టర్ చేయాలని యోచిస్తోంది. ఇప్పటికే అలాంటి కార్డులు 1.59 లక్షలు ఉండగా.. వారిలో 30 శాతం అసర్దులుగా తేలారు. కేంద్ర ఆదేశాలతో వీరి కార్డులు రద్దు కానున్నాయి. ఈ చర్యతో రేషన్ వ్యవస్థలో పారదర్శకత పెరుగుతుందని ప్రభుత్వం ఆశిస్తోంది. ఇక ఇప్పటికే 2 లక్షల కొద్దీ కార్డులు మంజూరు కాగా.. అసర్దుల తొలగింపు తర్వాత అర్హులైన వారందరికీ కొత్త రేషన్ కార్డులు జారీ చేసేందుకు సర్కార్ చర్యలు చేపట్టింది.

భూభారతి చట్టంతో భూ సమస్యల పరిష్కారం. ఆర్టీవో



రెవెన్యూ సదస్సులను సద్వినియోగం చేసుకోవాలి మెదక్ ఆర్టిజి రమాదేవి



రెవెన్యూ సదస్సులను సద్వినియోగం చేసుకోవాలి మెదక్ ఆర్టిజి రమాదేవి

మెదక్... హవేళ ఘనపూర్ మండలం జూన్ 3 మెదక్ టుడే న్యూస్ ప్రతినధి రాష్ట్ర ప్రభుత్వం ప్రతిష్టాత్మకంగా అమలు చేస్తున్న భూభారతి చట్టం వల్ల ప్రజల భూ సమస్యలు త్వరగా పరిష్కారం పొందుతున్నాయని మెదక్ ఆర్టిజి రమాదేవి తెలిపారు. మంగళవారం హవేళి ఘనపూర్ మండలం లింగ్ సాన్ పల్లి గ్రామంలో నిర్వహించిన రెవెన్యూ సదస్సుల నిర్వహణ తీరును ఆర్టిజి రమాదేవి పరిశీలించారు ఈ సందర్భంగా ఆమె మాట్లాడుతూ,

సీజనల్ వ్యాధుల గురించి అవగాహన



చేగుంట జూన్ 3 మెదక్ టుడే న్యూస్: చేగుంట మండల కేంద్రంలో గల ప్రాథమిక ఆరోగ్య కేంద్రంలో ఈరోజు ఆశా వర్షద్రుక్ సీజనల్ వ్యాధుల గురించి ముఖ్య సూచనలు చేసిన డి.పావ్ అండ్ హెచ్ ఓ శ్రీరాములు. వారు మాట్లాడుతూ కొత్తగా పెళ్లయిన దంపతుల వివరాలు నమోదు చేసుకోవాలని మరియు కుటుంబ నియంత్రణ కోసం వాడీ టీ క్యాప్సిల్స్ పద్ధతుల గురించి చాలా బాగా వివరించారు. అలాగే ఫీల్డ్ స్టాబ్ కి సీజనల్ వ్యాధుల గురించి వివరించి గ్రామంలో ప్రతి ఇంటి వారికి నీరు నిల్వ ఉండకుండా దోమలు

కుట్టకుండా ఉండడానికి ప్రజలు కు అవగాహన కల్పించాలని చెప్పారు. గ్రామంలో ఆశ వర్షద్రుక్ అందుబాటులో ఉంటారని కావున జ్వరాలు వస్తే వెంటనే ఆశ వర్షద్రుక్ తెలియజేయాలని చెప్పారు. అలాగే గ్రామంలో ఉన్న గ్రామ ప్రజలు కూడా ఆరోగ్య శాఖ సిబ్బందికి సహకరించాలని తెలియజేశారు. అలాగే ముఖ్య విషయం ఏమిటంటే డెంగ్యు జ్వరాలు వస్తే ప్రాణాంతకం కావున దోమలు కుట్టకుండా పరిసరాలను పరిశుభ్రంగా ఉంచుకోవాలని తెలియజేశారు. ఈ కార్యక్రమంలో వీరితోపాటు ఆరోగ్య శాఖ సిబ్బంది అందరూ పాల్గొన్నారు.

నాణ్యమైన విత్తనాలను వాడాలి



చేగుంట జూన్ 3 మెదక్ టుడే న్యూస్: మెదక్ జిల్లా చేగుంట మండల పరిధిలోని రైతు వేదిక యందు ప్రతి గ్రామంలో నాణ్యమైన విత్తనాలు ఉత్పత్తి కార్యక్రమం నిర్వహించడం జరిగింది. ఈ సందర్భంగా వ్యవసాయ అధికారి హరిప్రసాద్ మాట్లాడుతూ విత్తనాలు ఉత్పత్తి చేసుకొని తర్వాత సీజన్ కు వాడుకోవడానికి వరి ముటు 1010 మరియు పెసర 20 జి జి 295 ఫౌండేషన్ సీడ్ ను రాజేంద్రనగర్

వ్యవసాయ విద్యాలయం నుండి ప్రతి రెవెన్యూ గ్రామానికి 2 వరి విత్తన సంచలు మరియు 1 పెసర విత్తన సంచి రైతులకు ఇవ్వడం జరిగింది. ఈ కార్యక్రమంలో ఇద్దీ కార్యక్రమం యొక్క మానిటరింగ్ ఆఫీసర్ అయిన శాస్త్రవేత్త చైతన్య మేడం, వ్యవసాయ అధికారి హరిప్రసాద్, వ్యవసాయ విస్తరణ అధికారులు మధువి, కల్యాణి, భూపాల్, రేణుకా మరియు రైతులు పాల్గొన్నారు.

భూ భారతి ని సద్వినియోగం చేసుకోవాలి



మెదక్ అడిషనల్ కలెక్టర్ నగేష్

నూచనలు చేశారు. కొంపల్లి గ్రామంలో తహసీల్దార్ సతీష్ కుమార్ ఈ సదస్సును పర్యవేక్షించారు. ఆయా సమస్యల పై రైతుల నుండి ముద్దాహర్ లో 27. కొంపల్లి లో 43 దరఖాస్తులను అధికారులు స్వీకరించారు. ఈ సదస్సులో అసైన్డ్ మెంట్ భూముల సమస్యలు, ఉమ్మడి కుటుంబాల లో భూముల పేర్ల మార్పు, విభజన ఉన్నాయి. ఈ సందర్భంగా మెదక్ డిప్యూటీ తహసీల్దార్ మహేందర్ గౌడ్, రెవెన్యూ సిబ్బంది సీనియర్ చేశారు. పలు రికార్డులను, రైతుల భూ సమస్యల వివరాలు పరిశీలించారు. సిబ్బందికి తగు

పాపన్, పీ.బి.జి.3, మెదక్ టుడే న్యూస్ :రాష్ట్ర ప్రభుత్వం ప్రతిష్టాత్మకంగా తీసుకువచ్చిన భూభారతి చట్టం రెవెన్యూ సదస్సును రైతులు ఉపయోగించుకోవాలని మెదక్ అడిషనల్ కలెక్టర్ మెంచు నగేష్ అన్నారు. మంగళవారం మండల పరిధి లోని ముద్దపూర్ గ్రామంలో జరిగే సదస్సును ఆకస్మికంగా తనిఖీ చేశారు. పలు రికార్డులను, రైతుల భూ సమస్యల వివరాలు పరిశీలించారు. సిబ్బందికి తగు

బక్రీద్ పండుగను శాంతియుతంగా, మత సామరస్యంతో జరుపుకోవాలని

జిల్లా కలెక్టర్ రాహుల్ రాజ్ జిల్లా ఇస్లామ్ అసోసియేషన్ చంద్ర పిలుపునిచ్చారు.

మెదక్ జూన్ 3 మెదక్ టుడే న్యూస్ ప్రతినధి మంగళవారం కలెక్టరేట్ కార్యాలయంలో ఈనెల 7వ బక్రీద్ పండుగ సందర్భంగా పోలీస్ , పశుసంవర్ధక, రెవెన్యూ, రవాణా, మున్సిపల్ కమిషనర్స్ మున్సిపల్ మత పెద్దలు, వివిధ శాఖల అధికారులతో జిల్లా కలెక్టర్ రాహుల్ రాజ్ , ఇస్లాద్ జిల్లా ఎస్సీ రాజేష్ చంద్ర , అదనపు కలెక్టర్ నగేష్ తో కలిసి కలెక్టర్ శాంతి కమిటీ సమావేశం జరిగింది బక్రీద్ పండుగ ఏర్పాట్ల గురించి, ప్రార్థనా స్థలాల పరిశుభ్రత, గోవుల అక్రమ రవాణాను నివారించడం మరియు , బందోబస్తు నిర్వహణ ఇతర సంబంధిత అంశాల గురించి చర్చించడం జరిగింది. ఈ సందర్భంగా కలెక్టర్ మాట్లాడుతూ గత అనుభవాలను దృష్టిలో ఉంచుకొని , ఎలాంటి అవాంఛనీయ సంఘటనలు జరగకుండా మత సామరస్యాలను చిహ్నంగా బక్రీద్ పండుగ నిర్వహించుకునేలా పటిష్ట ప్రణాళికతో ముందుకు పోతున్నామన్నారు. గోవుల అక్రమ రవాణా జరగకుండా చెక్ పోస్టులను ఏర్పాటుచేయాలని పోలీసుశాఖకు సూచించారు. గోవులను రక్షించడంలో భాగంగా పోలీస్ శాఖ వసూలను సీజ్ చేసినప్పుడు గోవులను గోశాలకు తరలించినప్పుడు వాటికి ఆహారం అందించడానికి మున్సిపల్ శాఖ తరపున చర్యలు తీసుకోవాలన్నారు. బక్రీద్ పండుగ



ఏర్పాట్లకు మున్సిపల్, గ్రామపంచాయతీ అధికారులు సహకారం అందించాలని తెలిపారు. మెదక్ పట్టణంలో మరియు జిల్లాలోని ఇతర ప్రాంతాలలోని కబీళాల వద్ద నీటి సమస్యలను నివారించడానికి తగిన ఏర్పాట్లు చేయాలి" శానిటేషన్ విషయంలో మున్సిపల్, పంచాయతీ అధికారులు ప్రత్యేక దృష్టి సారించాలని తెలిపారు. ప్రార్థనా స్థలాలను పరిశుభ్రంగా ఉంచాలని ఏదైనా చిన్న సమస్య తలెత్తినా వెంటనే పోలీసులకు మరియు అధికారులకు తెలియజేయాలన్నారు. శాంతి భద్రతలకు విఘాతం కలిగించే వ్యక్తులు ఏ వర్గానికి చెందిన వారైనా అటువంటి వారిపై కఠిన చర్యలు తీసుకోవడం జరుగుతుందని అవసరమైతే పీడీ యాక్ట్ కూడా ప్రయోగించడం జరుగుతుందని ఈ సందర్భంగా కలెక్టర్ హెచ్చరించారు. ఎక్కడైనా సమస్య ఉన్నట్లయితే సంబంధిత



పోలీసులకు సమాచారం అందిస్తే పోలీసులు చట్టపరమైన చర్యలు తీసుకుంటారని హామీ ఇచ్చారు. జిల్లా ఇస్లాద్ ఎస్సీ రాజేష్ చంద్ర మాట్లాడుతూ జిల్లాలో ఎలాంటి అవాంఛనీయ సంఘటన జరగకుండా భద్రత ఏర్పాట్లు కట్టుదిట్టంగా నిర్వహిస్తున్నామన్నారు. పోలీస్ మిడియాలో వచ్చే వార్తలపై ప్రజల అప్రమత్తంగా ఉండాలన్నారు. ఏదైనా సమస్యలు ఉంటే జిల్లాలో పోలీస్ అధికారులు దృష్టికి తీసుకురావాలని స్థానిక పోలీస్ స్టేషన్ సమాచారం ఇవ్వాలన్నారు. ఈ కార్యక్రమంలో అదనపు ఎస్సీ మహేందర్, జిల్లా పశుసంవర్ధక శాఖ అధికారి వెంకటయ్య, డిఎస్సీ ప్రసన్నకుమార్, జడ్పీ సీఈఓ ఎల్లయ్య, డిపిఓ యారయ్య, మున్సిపల్ కమిషనర్, పశుసంవర్ధక శాఖ సిబ్బంది, పోలీస్ యంత్రాంగం, రవాణా, సంబంధిత అధికారులు తదితరులు పాల్గొన్నారు.

మెదక్ లో ఘనంగా హరీష్ రావు జన్మదిన వేడుకలు

మెదక్ జూన్ 3 మెదక్ టుడే న్యూస్ ప్రతినధి మెదక్ జిల్లా కేంద్రంలో మంగళవారం మాజీ మంత్రి సిద్దిపేట ఎమ్మెల్యే హరీష్ రావు జన్మదిన వేడుకలు ఘనంగా జరిగాయి. జిల్లా పార్టీ అధ్యక్షురాలు మాజీ ఎమ్మెల్యే యం. పద్మదేవేందర్ అధ్యక్షంలో మాజీ ఎమ్మెల్యే శేరి సుభాష్ రెడ్డి, మున్సిపల్ మాజీ చైర్మన్ ఆరేళ్ల మల్లికార్జున గౌడ్, బిడ్డి జగపతి, పట్టణ పార్టీ కన్వీనర్ మామిళ్ల అంజనేయులు, మాజీ కౌన్సిల్లర్ మెదక్ నియోజకవర్గంలోని వివిధ మండలాల నాయకులు కార్యక్రమంలో కలిసి పట్టణంలోని శ్రీ కోదండ రామాలయంలో శ్రీరాముల స్వామి వారికి అర్చన పూజ కార్యక్రమాలు నిర్వహించారు. అనంతరం రాంధాస్ చౌరస్సాలో ఏర్పాటుచేసిన వేదిక వద్ద సర్దువత్త ప్రార్థనలు చేశారు. మాజీ మంత్రివర్గులు హరీష్ రావు గారిని మత గురువులు ఆశీర్వదించారు, అనంతరం కేక్ కట్ చేసి స్వీట్స్ పంచి సందర్భంగా జరుపుకున్నారు. ఈ సందర్భంగా పద్మదేవేందర్ రెడ్డి మాట్లాడుతూ.. జన వృద్ధుల నేత, అందరి ఆత్మీయ నాయకులు, ప్రజలు మెచ్చిన నేత, ప్రజల కోసం కష్టపడే మాజీ మంత్రి హరీష్ రావు జన్మదినం సందర్భంగా వారు నిడు సూరేళ్ళ అనందంగా ఉండాలని శ్రీ కోదండ రామాలయంలో శ్రీరాముని సీతమ్మ కు ప్రత్యేక పూజలు నిర్వహించి అనంతరం కేక్ కట్ చేసి జన్మదిన వేడుకలు జరుపుకున్నామని తెలిపారు. హరీష్ రావు గారు నిడు సూరేళ్ళ ఆయురారోగ్యాలతో



ఉండాలని ఆ భగవంతుని కోరారు. ప్రజల కోసం జీవిస్తూ.. ప్రజల కోసమే పరిపాలన చేస్తాం. రాజీయే కాలంలో గౌరవ కేసీఆర్ గారి ఆధ్వర్యంలో అనేక కార్యక్రమాలు చేపట్టి ముందుకు వెళ్తాం. మరొకసారి మాజీ మంత్రి హరీష్ రావు గారికి మెదక్ జిల్లా ప్రజల తరపున పార్టీ తరపున జన్మదిన శుభాకాంక్షలు తెలియజేస్తున్నాం. ఈ కార్యక్రమంలో మెదక్ మున్సిపల్ మాజీ చైర్మన్ లు ఆరేళ్ల మల్లికార్జున్ గౌడ్, బిడ్డి జగపతి, రైతుబంధు మాజీ అధ్యక్షులు సోములు, పట్టణ పార్టీ కన్వీనర్ మామిళ్ల అంజనేయులు, కో కన్వీనర్ గద్దమీర కృష్ణ గౌడ్, లింగారెడ్డి, జుబేర్ అహ్మద్, మాజీ కౌన్సిల్లర్ జయరాజ్, ఆర్కె శ్రీనివాస్, మాయ మల్లేశ్వర, చంద్రకళ, శేఖర్ గౌడ్, మెదక్, హవేళిమహారా, పాపన్నపేట్, నిజాంపేట్ మండల పార్టీ



అధ్యక్షులు యం. అంజ గౌడ్, సిహెచ్. శ్రీనివాస్ రెడ్డి, విష్ణువర్ధన్ రెడ్డి సుధాకర్ రెడ్డి, రామాయంపేట మున్సిపల్ చైర్మన్ పల్లె, జిత్తెందర్ గౌడ్, పిఎసిఎస్ చైర్మన్, చంద్రం, పాపన్నపేట్ మార్కెట్ కమిటీ మాజీ చైర్మన్ వెంకట్ రెడ్డి, నాయకులు ప్రభు రెడ్డి, కిష్టయ్య, మెచి. కిష్ట , శంకర్, ఇస్మాయిల్, శ్రీకాంత్, సంతోష్, నరేష్, నగేష్, సాయిలు, ప్రభాకర్, సుభాష్, శ్రీనివాస్ గౌడ్, జగదీష్, మోహన్, శ్రీను నాయక్, కిరణ్, ఎంబిపూర్. మహేష్, వెణు, రవి, ఉమా మహేశ్వర్ శ్రీకాంత్ సాగర్, లడ్డు, రంజిత తదితరులు పాల్గొన్నారు.

వన్ నేషన్ వన్ ఎలక్షన్ ఒకే దేశం ఒకే ఎన్నిక చర్చ కార్యక్రమం బిజెపి జిల్లా అధ్యక్షుడు వాళ్లాస్ రాధా మల్లేష్ గౌడ్ తెలిపారు

మెదక్ జూన్ 3 మెదక్ టుడే న్యూస్ ప్రతినధి వన్ నేషన్ వన్ ఎలక్షన్ ఒకే దేశం ఒకే ఎన్నిక అన్న పార్టీలకతీతంగా యువజన సంఘాలు కుల సంఘాలు విద్యార్థులు వ్యవసాయదారులు ప్రతి ఒక్క భారతీయ పౌరుడు ఒకే దేశం ఒకే ఎన్నిక విధానం తెలుసుకోవడానికి భారత ప్రధానమంత్రి నరేంద్ర మోడీ మరియు రాష్ట్రపతి ద్రౌపది ముర్ము ఈ దేశ ప్రజలలో చర్చ జరపడానికి వాళ్ళ అభిప్రాయం తీసుకోవడానికి వాళ్ళకి అవగాహన కల్పించడానికి కుల సంఘాల సభ్యులను కలవడంలో భాగంగా ఈరోజు మెదక్ పట్టణంలో బ్రాహ్మణ సంఘం మరియు విశ్వబ్రాహ్మణ స్వర్ణకారుల సంఘాలను కలవడం జరిగింది ఈ కార్యక్రమంలో భారతీయ జనతా పార్టీ మెదక్ జిల్లా అధ్యక్షుడు వాళ్లాస్ రాధా మల్లేష్ గౌడ్ వన్ నేషన్ వన్ ఎలక్షన్ స్పీకర్ గడ్డం శ్రీనివాస్ వన్ నేషన్ వన్ ఎలక్షన్ జిల్లా



కన్వీనర్ సంతోష్ రెడ్డి కో కన్వీనర్ రంజిత రెడ్డి, రాజేందర్ జిల్లా ప్రధాన కార్యదర్శి ఎంఎల్ఎస్ రెడ్డి రాష్ట్ర కౌన్సిల్ మెంబర్ సుభాష్ గౌడ్ ఓబీసీ మోర్చా రాష్ట్ర నాయకులు రమేష్ గౌడ్ ఓబీసీ మోర్చా అధ్యక్షులు గడ్డం కాశీనాథ్ జిల్లా నాయకులు నారాయణ



రెడ్డి, లోకేష్, కల్పి నాగరాజు, పట్టణ బిజెపి అధ్యక్షులు నాయిని ప్రసాద్ బిజెపి నాయకులు నగేష్ గౌడ్ అంజనేయులు రాజు, లోకేష్ తదితరులు పాల్గొన్నారన్నారు

రెవెన్యూ సదస్సును ప్రారంభించిన తహసీల్దార్ శ్రీకాంత్

చేగుంట జూన్ 3 మెదక్ టుడే న్యూస్ రాష్ట్ర ప్రభుత్వ ఉత్తర్వుల మేరకు గౌరవ జిల్లాకలెక్టర్ ఆదేశాను సారం చేగుంట మండలం చందాపేట్ గ్రామంలో భూ భారతి రెవెన్యూ సదస్సు నిర్వహించడం జరిగింది. అని చేగుంట తాసిల్దార్ శ్రీకాంత్ తెలుగు చేశారు. ఈ సదస్సులో సుమారు 40 మంది రైతులు తమ భూసమస్యల పరిష్కారం కోసం అర్జీలను సమర్పించారు, ఇద్దీ అర్జీలను పరిశీలించి, నిబంధనల మేరకు భూ సమస్యల పరిష్కారం కోసం తగు చర్యలు తీసుకోవడం. జరుగుతుంది. రేపు అనగా ఈనెల 4వ తేదీన వల్లభాపూర్ గ్రామంలో రెవెన్యూ సదస్సు నిర్వహించాలని ప్రణాళిక రూపొందించడం జరిగింది. కావున వల్లభాపూర్ గ్రామ ప్రజలు ఇద్దీ కార్యక్రమానికి హాజరై , తమ భూ సమస్యలను నివేదించినట్లయితే తగు చర్యలు తీసుకోవడం జరుగుతుంది. రెవెన్యూ అధికారులు వచ్చి, తమ భూ సమస్యలను వర్ణించుకున్నందుకు చందాయిపేట్ గ్రామ



ప్రజలు హర్షం వ్యక్తం చేశారు. చందాయిపేట్ రెవెన్యూ సదస్సు కార్యక్రమంలో తహసీల్దార్ శ్రీకాంత్, డిడి స్వస్థ , ఆర్ ఐ లు జయభారత్ రెడ్డి , సంతోష్ మండల సర్వేయర్ రవీందర్, గ్రామ పంచాయతీ కార్యదర్శి క్రిష్ణతహసీల్దార్ కార్యాలయం సిబ్బంది, గ్రామ ప్రజలు పాల్గొన్నారు. గ్రామాలలో రెవెన్యూ సదస్సు నాడు భూమి కి సంబంధించిన సమస్యలు ఉన్న రైతులు, సంబంధిత పత్రాలతో రెవెన్యూ అధికారులకు నివేదించినట్లైతే, అద్దీ అర్జీని పరిశీలించి నిబంధనల మేరకు చేరకు పరిష్కరించుటకు తగు చర్యలు తీసుకుంటామని తెలియ చేయవైనది.

వలి పెసర ..బ్యాగులు అందజేత

పాపన్, పీ.బి.జి.3, మెదక్ టుడే న్యూస్: రైతులకు నాణ్యమైన విత్తనాలే దోహద పడతాయని అసిస్టెంట్ ప్రొఫెసర్ డా. నిర్మల పేర్కొన్నారు. మల్లపేట రైతువేదికలో ప్రొఫెసర్ జయశంకర్ వ్యవసాయ విశ్వవిద్యాలయం, వ్యవసాయ శాఖ అధ్యక్షులతో మంగళవారం నాణ్యమైన విత్తనం-రైతులకు నేర్పంతో నిర్వహించిన కార్యక్రమంలో పాల్గొన్నారు. ఈ సందర్భంగా ఆమె మాట్లాడుతూ.. నాణ్యమైన విత్తనాలతో రైతులు తమ పొలాల్లో పంటలు పండించి మట్టి రైతులకు విత్తనంగా అందించాలన్నారు. అధిక దిగుబడి వస్తుందన్నారు. ఆయా గ్రామాలలో నైపుణ్యం కలిగిన రైతులకు వరి 10 కిలోల బ్యాగు, పెసర 3 కిలోల బ్యాగు విత్తనాలను అందజేశారు. ఈ సందర్భంగా మండల వ్యవసాయ అధికారి నాగమాధురి, ఏకట, లు రజిత, జూన్, నాగరాజు, అసిస్ట్, అధికారి, రైతులు పాల్గొన్నారు.

దూరవిద్య ఎంసీఏ కోర్సుల పరీక్షా తేదీల ఖరారు

ఉస్మానియా యూనివర్సిటీ: ఉస్మానియా యూనివర్సిటీ దూర విద్యా కేంద్రమైన ప్రొఫెసర్ జి రామ్ రెడ్డి సెంటర్ ఫర్ డిస్టెన్స్ ఎడ్యుకేషన్ (పీజీఆర్ఆర్ సీటీఈ) ద్వారా అందించే ఎంసీఏ పరీక్షా తేదీలను ఖరారు చేసినట్లు ఓయూ కంట్రోలర్ ఆఫ్ ది ఎగ్జామినేషన్స్ ప్రొఫెసర్ శశికాంత్ ఒక ప్రకటనలో తెలిపారు. ఎంసీఏ అన్ని సెమిస్టర్ లో మెయిన్, బ్యూక్‌లాగ్ ప్రాక్టికల్ పరీక్షలను ఈ నెల 11వ తేదీ నుంచి నిర్వహించనున్నట్లు ప్రకటించారు. పరీక్ష తేదీల పూర్తి వివరాలను ఓయూ వెబ్‌సైట్ లో చూసుకోవాలని సూచించారు.బీఈ కోర్సుల పరీక్షా ఫీజు స్వీకరణఉస్మానియా యూనివర్సిటీ పరిధిలోని బీఈ కోర్సుల పరీక్షా ఫీజును స్వీకరించనున్నట్లు ఓయూ కంట్రోలర్ ఆఫ్ ది



ఎగ్జామినేషన్స్ ప్రొఫెసర్ శశికాంత్ ఒక ప్రకటనలో తెలిపారు. ఓయూ వెబ్‌సైట్

బీఈ (ఏఐసీటీఈ) రెండు, నాలుగు, ఆరో సెమిస్టర్ మెయిన్, అన్ని సెమిస్టర్ బ్యూక్ లాగ్, బీఈ (సీబీసీఎస్), బీఈ (నాన్ సీబీసీఎస్) బ్యూక్‌లాగ్ పరీక్షా ఫీజును ఈ నెల 13వ తేదీలోగా సంబంధిత కళాశాలలో చెల్లించాలని చెప్పారు.రూ. 200 అవరాధ రుసుముతో 17వ తేదీ వరకు చెల్లించవచ్చున్నారు. ఈ పరీక్షలను వచ్చే నెలలో నిర్వహించనున్నట్లు పేర్కొన్నారు. పరీక్ష తేదీల పూర్తి వివరాలను త్వరలోనే వెల్లడిస్తామని తెలిపారు. ఇతర వివరాలకు లో చూసుకోవాలని సూచించారు.

బీఈ కోర్సుల పరీక్షా ఫీజు స్వీకరణ

ఉస్మానియా యూనివర్సిటీ: ఉస్మానియా యూనివర్సిటీ పరిధిలోని బీఈ కోర్సుల పరీక్షా ఫీజును స్వీకరించనున్నట్లు ఓయూ కంట్రోలర్ ఆఫ్ ది ఎగ్జామినేషన్స్ ప్రొఫెసర్ శశికాంత్ ఒక ప్రకటనలో తెలిపారు. బీఈ (ఏఐసీటీఈ) రెండు, నాలుగు, ఆరో సెమిస్టర్ మెయిన్, అన్ని సెమిస్టర్ బ్యూక్ లాగ్, బీఈ (సీబీసీఎస్), బీఈ (నాన్ సీబీసీఎస్) బ్యూక్‌లాగ్ పరీక్షా ఫీజును ఈ నెల 13వ తేదీలోగా సంబంధిత కళాశాలలో చెల్లించాలని చెప్పారు.రూ. 200 అవరాధ రుసుముతో 17వ తేదీ వరకు చెల్లించవచ్చున్నారు. ఈ పరీక్షలను వచ్చే నెలలో నిర్వహించనున్నట్లు పేర్కొన్నారు. పరీక్ష తేదీల పూర్తి వివరాలను త్వరలోనే వెల్లడిస్తామని తెలిపారు. ఇతర వివరాలకు ఓయూ వెబ్‌సైట్ లో చూసుకోవాలని సూచించారు.బీఈ కోర్సుల పరీక్షా ఫీజు స్వీకరణఉస్మానియా యూనివర్సిటీ పరిధిలోని అన్ని విభాగాల బీఈ కోర్సుల పూర్తి చేసి బ్యూక్‌లాగ్ సబ్జెక్టులు మిగిలిపోయిన వారికి వన్ టైమ్ చాన్స్ కల్పించినట్లు ఓయూ కంట్రోలర్ ఆఫ్ ది ఎగ్జామినేషన్స్ ప్రొఫెసర్ శశికాంత్ ఒక ప్రకటనలో తెలిపారు.



ఈ మేరకు ఓయూ అకాడమిక్ సెనేట్ స్టాండింగ్ కమిటీ అనుమతించింది చెప్పారు. 2000 సంవత్సరం తరువాత

ఆయా కోర్సుల్లో చేరినవారు సైతం తమ బ్యూక్ లాగ్ పరీక్షలకు హాజరయ్యేందుకు అవకాశమిచ్చామని తెలిపారు. ఈ కోర్సుల అన్ని సెమిస్టర్ పరీక్షా ఫీజును ఈ నెల 13వ తేదీలోగా చెల్లించాలని సూచించారు. రూ.200 అవరాధ రుసుముతో కలిపి 17వ తేదీలోగా సంబంధిత కళాశాలల్లో చెల్లించవచ్చని తెలిపారు.అన్ని కోర్సుల పరీక్షలకు సాధారణ పరీక్షా ఫీజుతో పాటు పెనాల్టీ చెల్లించాల్సి ఉంటుందని పేర్కొన్నారు. ప్రస్తుతం ఉన్న సిలబస్, పరీక్షా విధానంలోనే వారు పరీక్షలకు హాజరుకావాల్సి ఉంటుందని స్పష్టం చేశారు. ఈ పరీక్షలను వచ్చే నెలలో నిర్వహించనున్నట్లు తెలిపారు. పరీక్షా తేదీల పూర్తి వివరాలను త్వరలోనే ప్రకటిస్తామన్నారు. ఇతర వివరాలకు ఓయూ వెబ్‌సైట్ లో చూసుకోవచ్చని సూచించారు.

ఉగ్రవాదులతో సంబంధాలు ముగ్గురు ప్రభుత్వ ఉద్యోగులను తొలగించిన జమ్మ కశ్మీర్ ప్రభుత్వం

పాక్ కోసం గూఢచర్యం వ్యవహారం ప్రస్తుతం దేశ వ్యాప్తంగా సంచలనం రేపుతోంది. ఈ వ్యవహారంలో ఇప్పటికే పలువురు భారతీయులు అరెస్టైన విషయం తెలిసిందే. తాజాగా ఉగ్రవాదులతో సంబంధాలు పలువురు ప్రభుత్వ ఉద్యోగుల పై జమ్మూ కశ్మీర్ ప్రభుత్వం వేటు వేసింది.పోలీస్ కానిస్టేబుల్ ఇష్మాక్ నసీర్, స్కూల్ టీచర్ అజాజ్ అహ్మద్ , ప్రభుత్వ వైద్య కళాశాలలో జూనియర్ అసిస్టెంట్ పనీమ్ అహ్మద్‌ఖాన్.. ఈ ముగ్గురు ప్రభుత్వ ఉద్యోగులను విధుల నుంచి తొలగించింది. ఈ మేరకు రిట్రైవెంట్ గవర్నర్ మనోజ్ సిన్హా మంగళవారం ఉత్తర్వులు జారీ చేశారు. ఈ ముగ్గురు ఉద్యోగులకు లబ్ధి తోయిబా, హిజ్బుల్ ముజాహిద్దీన్ ఉగ్ర సంస్థలతో సంబంధాలు ఉన్నట్లు తేలడంతో చర్యలు తీసుకున్నట్లు ఉత్తర్వుల్లో పేర్కొన్నారు. వీరు ఉగ్రవాదులకు సరకులు అందజేయడం, ఆయుధాల స్పర్శింగ్, భద్రతా దళాలకు వ్యతిరేకంగా ఉగ్రవాద కార్యకలాపాలకు సాయం చేయడం వంటివి చేసినట్లు అధికారులు గుర్తించారు. ఈ ముగ్గురుని అధికారులు జైలుకు తరలించారు.ఇష్మాక్ నసీర్.. 2007లో రాష్ట్ర పోలీసు శాఖలో చేరాడు. అతని సోదరుడు అసిఫ్ నసీర్ 2019లో జరిగిన ఓ ఎన్‌కౌంటర్‌లో మరణించాడు. అతను పాక్‌లో శిక్షణ పొందిన



లబ్ధి తోయిబా ఉగ్రవాది. ఆయుధాల అక్రమ రవాణా కేసు దర్యాప్తు సందర్భంగా అతని ఉగ్రవాద సంబంధాలు బయటపడ్డాయి. అతని మరణంతో ఇష్మాక్ నసీర్ ఉగ్రకార్యకలాపాలను కొనసాగించాడు. లబ్ధి తోయిబాకు ఆయుధాలు, పేలుడు పదార్థాలు, మారకద్రవ్యాలు సరఫరాకు సాయం చేసేవాడు.అజాజ్ అహ్మద్.. 2011లో విద్యాశాఖలో టీచర్‌గా ఉద్యోగంలో చేరాడు. అతడికి హిజ్బుల్ ముజాహిద్దీన్ ఉగ్ర సంస్థతో సంబంధాలు ఉన్నాయి. కశ్మీర్‌లోని ఘాంవ్

ప్రాంతంలో చురుగ్గా పనిచేస్తూ ఉగ్రవాదులకు ఆయుధాలు, మారకద్రవ్యాలను అక్రమంగా రవాణా చేసేందుకు సాయం చేస్తున్నట్లు అధికారులు తెలిపారు. 2023లో పోలీసులు నిర్వహించిన సాధారణ తనిఖీల్లో అతడు, అతడి మిత్రుడు దొరికిపోయారు. అతడికి పాకిస్థాన్ ఆక్రమిత కశ్మీర్‌లోని హిజ్బుల్ హ్యూండ్రెడ్ నుంచి ఆయుధాలు వచ్చినట్లు గుర్తించారు. వాటిని డెలివరీ చేసేందుకు వెళుతుండగా.. పోలీసులు పట్టుకున్నారు. అతని నుండి హిజ్బుల్ పోస్టరు కూడా స్వాధీనం చేసుకున్నారు.వనీమ్ అహ్మద్ ఖాన్.. 2007లో ప్రభుత్వ మెడికల్ కాలేజీలో చేరాడు. ప్రస్తుతం అతను శ్రీనగర్‌లోని ప్రభుత్వ వైద్య కళాశాలలో జూనియర్ అసిస్టెంట్‌గా పనిచేస్తున్నాడు. ఇతడు లబ్ధి, హిజ్బుల్ ఉగ్ర సంస్థల కోసం పనిచేస్తున్నట్లు అధికారులు గుర్తించారు. అతడికి ఉగ్రవాద సంబంధాలు ఉన్నట్లు 2018లో ఆగస్టులో బయటపడింది. శ్రీనగర్‌లోని బల్‌మాలూ వద్ద ఉగ్రదాడిపై విచారణ సమయంలో ఇతడిని తొలిసారి అరెస్ట్ చేశారు. జమ్మూకశ్మీర్‌లో సంచలనం సృష్టించిన జర్నలిస్ట్ సుజాత్ బుఖారీ, అతని ఇద్దరు గార్డుల హత్యకు కుట్రలో ఇతడి హస్తం ఉంది. ఈ దాడికి పాల్పడిన ఉగ్రవాదులను ఘటనా స్థలం నుంచి తప్పించేందుకు ఇతడే సాయం చేసినట్లు గుర్తించారు.

సంగీతంలో తండ్రీకూతుళ్ళ గిన్నిస్ రికార్డు

బండ్లగూడ, జూన్ 3: హైదరాబాద్‌లోని బండ్లగూడ జాగిర్ మున్సిపల్ కార్పొరేషన్ పరిధిలోని అరుణోదయ నగర్ కాలనీకి చెందిన దాసరి సురేశ్ బాబు, అతని కుమార్తె రియా రోస్లీన్ సంగీతంలో గిన్నిస్ రికార్డు సృష్టించారు. ఆన్‌లైన్ కీబోర్డు మెలోడీ పోటీల్లో విజయం సాధించారు. ఈ పోటీలో 18 దేశాల నుంచి 1046 మంది కంటెస్టెంట్‌లు పాల్గొన్నారు.. దాసరి సురేశ్ బాబు, రియా విజయం సాధించారు. ఈ నేపథ్యంలో గిన్నిస్ వరల్డ్ రికార్డ్స్ అధికారి రిచర్డ్ స్టెన్లింగ్ వీరి ప్రతిభను గుర్తించారు.కాగా, సురేశ్‌బాబు ప్రస్తుతం ఒక సాఫ్ట్‌వేర్



కంపెనీలో సీనియర్ మేనేజర్‌గా పనిచేస్తుండగా.. రియా దాన్‌బాస్కో పాఠశాలలో నాలుగో తరగతి చదువుతోంది. సంగీతంపై ఆసక్తితో ఇద్దరూ హాల్‌లో మ్యూజిక్ స్కూల్‌లో శిక్షణ తీసుకున్నారు. ఈ క్రమంలోనే కీబోర్డు మెలోడీ పోటీల్లో పాల్గొని విజయం సాధించి గిన్నిస్ రికార్డు సృష్టించారు. ఈ నేపథ్యంలో ఈ తండ్రికూతుళ్ళను బండ్లగూడ జాగిర్ మున్సిపల్ కార్పొరేషన్ ఆల్ కాలనీస్ ఫెడరేషన్ వారి ఆధ్వర్యంలో ఎమ్మెల్యే ప్రకాష్ గౌడ్ కలిసి ఆభిసరించారు. వారిని శాలువాతో సత్కరించారు.

రోడ్డు కబ్జా చేసి.. అడ్డంగా గేటు నిర్మాణం.. కోకాపేటలో వింత కబ్బా!

మణికొండ, జూన్ 3: కబ్బాలకు కాదేది అనర్థం అన్నట్లుగా.. హైదరాబాద్‌లోని కోకాపేటలో ఏకంగా రోడ్డునే కబ్బా చేసేశారు. మాస్టర్ ప్లాన్‌లో ఉన్న రహదారిని కబ్బా చేసిన ఓ నిర్మాణ సంస్థ.. అక్కడ ఓ గేటును కూడా నిర్మించింది. ఆక్రమణలను అడ్డుకోవాల్సిన అధికార యంత్రాంగం సైతం వారికి కొమ్ముకాస్తుండటంపై స్థానికులు ఆగ్రహం వ్యక్తం చేస్తున్నారు. పూర్తి వివరాల్లోకి వెళితే.. నార్సింగి మున్సిపాలిటీలో పరిధిలోని కోకాపేట గోల్డెన్‌మైల్ కాలనీ సమీపంలోని కొత్తరెవు ఎగువ ప్రాంతంలోని సర్వేసంబరు 102లో మాస్టర్‌ప్లాన్ ప్రకారం వంద అడుగుల రహదారి ఉంది. గత ఆరు నెలల కిందట వరకు ఆ రహదారిపై రాకపోకలు కొనసాగాయి. ఇదే రహదారిపై మున్సిపాలిటీ నిధులతో సగానికి పైగా సీసీ రోడ్డు నిర్మాణం చేపట్టారు. ఇదిలా ఉండగా మూడు నెలల క్రితం ఈ రహదారి మధ్యలోనే ఓ నిర్మాణ సంస్థ గేట్లను ఏర్పాటు చేసి రాకపోకలను నిలిపివేసింది. ఇదేమిటని స్థానికులు ప్రశ్నిస్తే తామంతా మున్సిపాలిటీ అధికారులతో మాట్లాడుకున్నాం.. కబ్బాలకు కాదేది అనర్థం అన్నట్లుగా.. హైదరాబాద్‌లోని కోకాపేటలో ఏకంగా రోడ్డునే కబ్బా చేసేశారు. మాస్టర్ ప్లాన్‌లో ఉన్న రహదారిని కబ్బా చేసిన ఓ నిర్మాణ సంస్థ.. అక్కడ ఓ గేటును కూడా నిర్మించింది. ఆక్రమణలను అడ్డుకోవాల్సిన అధికార యంత్రాంగం సైతం వారికి కొమ్ముకాస్తుండటంపై స్థానికులు ఆగ్రహం వ్యక్తం



చేస్తున్నారు. ఎవ్వరికీ సమాధానం ఇవ్వాలైన అవసరం లేదంటూ సమాధానం ఇస్తున్నారని స్థానికులు తెలిపారు. ప్రజలు రాకపోకలు సాగించే రహదారిని మూసివేయడమే కాక ప్రశ్నించిన వారిపై సెక్యూరిటీ గార్డులతో అడ్డుకుంటున్నారని వారు ఆరోపించారు.ఈ నిర్మాణ రంగ సంస్థ సెల్లారు తవ్వడంతో రహదారి పూర్తిగా కుంగిపోయిందని.. దానికి మరమ్మత్తు చేయాల్సి ఉండగా మున్సిపాలిటీ అధికారులే తమను గేట్లు ఏర్పాటు చేసుకోవన్నారంటూ సదరు నిర్మాణదారులు చెబుతుండటంతో ఆందోళన వ్యక్తం చేస్తున్నారు. అంతా కలిసి

రాకపోకలను నిలిపివేసి అడ్డంగా గేటు పెట్టి రహదారిని కమ్మేసి అమ్మేసేందుకు వ్యూహాలు రచిస్తున్నారా? అంటూ ప్రజలు ప్రశ్నిస్తున్నారు. కొందరేమో సర్కారు భూములను అప్పగించేస్తే.. మరికొందరు రహదారులను అప్పగించే సంస్కృతిని చాటుకోవడం వెనుక ఆంతర్వ్యమేమిటనే విమర్శలు తలెత్తుతున్నాయి. ఉన్నతాధికారులు సకాలంలో స్పందించి ప్రజల రాకపోకలకు అడ్డంగా రహదారిలో గేటును ఏర్పాటు చేసిన వారిపై చర్యలు తీసుకుని సజావుగా రాకపోకలకు అవకాశం కల్పించాలని స్థానిక ప్రజలు కోరుతున్నారు.

భూ భారతితో భూ సమస్యలకు శాశ్వత పరిష్కారం చౌటుప్పల్ ఆర్టిఓ శేఖర్‌రెడ్డి

భూదాన్ పోచంపల్లి, జూన్ 03 : భూ సమస్యల శాశ్వత పరిష్కారానికి భూ భారతి సదస్సు ఎంతగానో దోహద పడుతుందని చౌటుప్పల్ ఆర్టిఓ శేఖర్ రెడ్డి అన్నారు. మంగళవారం భూదాన్ పోచంపల్లి మండలంలోని మెహర్ నగర్, జగత్‌పల్లి గ్రామాల్లో నిర్వహించిన భూ భారతి రెవెన్యూ సదస్సులో ఆయన మాట్లాడారు. రెవెన్యూ సదస్సులో వచ్చిన దరఖాస్తులను స్వీకరించి పరిశీలించి పరిష్కరించాలని సిబ్బందికి సూచించారు. భూ భారతి చట్టం అప్పీలు వ్యవస్థను అమలు చేస్తుందని, భూ సమస్యలు ఉన్న రైతులందరూ సదస్సును వినియోగించుకో వాలన్నారు.కొత్త పాస్ బుక్‌లో పేరు తప్పులు వద్దా, సమాధు కాక, సాదా బైనామా కట్టాలో ఉన్నా దరఖాస్తు చేసుకోవచ్చున్నారు. ప్రభుత్వం వెలువరించే



మార్గదర్శకాలను అనుసరిస్తూ సాదాబైనామా పీఠీటీలను క్రమబద్ధీకరించడం జరుగుతుందని తెలిపారు. ఈ కార్యక్రమంలో మండల తాసిల్దార్ పి.శ్రీనివాస్‌రెడ్డి, డిప్యూటీ తాసిల్దార్ నాగేశ్వరరావు, ఎంఆర్‌ఐ లు గుత్తా వెంకట్ రెడ్డి, సత్యనారాయణ, కాంగ్రెస్ మండలాధ్యక్షుడు పాక మల్లేశ్ యాదవ్, నాయకులు ఏర్పూల శ్రీనివాస్, ఆకుల వెంకటేశ్, ఎబిందర్ రెడ్డి పాల్గొన్నారు.

సాదాబైనామాలకు దరఖాస్తుల వెల్లువ తాసిల్దార్ ప్రమీల

త్రిపురారం, జూన్ 03 : రెవెన్యూ సదస్సుల్లో సాదాబైనామాల దరఖాస్తులు అధిక సంఖ్యలో వస్తున్నట్లు నల్లగొండ జిల్లా త్రిపురారం తాసిల్దార్ గాజుల ప్రమీల తెలిపారు. భూభారతి చట్టం రెవెన్యూ సదస్సులో భాగంగా తొలిరోజు మంగళవారం మండలంలోని పెద్దచేవులపల్లి, అంజనపల్లి గ్రామాల్లో నిర్వహించిన రైతు సదస్సుల్లో సాదాబైనామాల దరఖాస్తులు, లాహోన్ పట్టాల దరఖాస్తులు అధిక సంఖ్యలో వచ్చినట్లు చెప్పారు. పెద్దచేవులపల్లి గ్రామంలో 213, అంజనపల్లి గ్రామంలో 324 దరఖాస్తులు రైతులు అందించడం జరిగిందన్నారు.ధరణిలో మిస్ అయిన సర్వే సంబద్ధత, సంబంధించిన దరఖాస్తులు కూడా అందా యన్నారు. ఇట్టి దరఖాస్తులను రైతు సదస్సుల అనంతరం విచారణ జరిపి కలెక్టర్‌కు అంది



చస్తున్నట్లు పేర్కొన్నారు. ఈ కార్యక్రమంలో నాయబ్ తాసిల్దార్ శ్రీదేవి, ఆర్‌ఐలు గుండెటియన సైదుబా, బ్రహ్మచేవర సంతోష్, సీనియర్ అసిస్టెంట్ కల్పన, ముత్యమమ్మ, రేణుక, సంపత్, రమేష్, ముడిమల్ల బుచ్చిరెడ్డి, అనుముల శ్రీనివాస్‌రెడ్డి, అవిరెడ్డ వీరయ్య, గజ్జల నారాయణమ్మ, ఆయా గ్రామాలకు సంబంధించిన రైతులు పాల్గొన్నారు.

సాగులో ఆధునిక పద్ధతులు అవలంబించాలి :

ఎమ్మెల్యే కోమటిరెడ్డి రాజగోపాల్‌రెడ్డి

మునుగోడు, జూన్ 03 : మన కష్టం మనం చేసుకుంటూ ఆత్మగౌరవంతో జీవించేదే వ్యసాయమని, సాగులో ఆధునిక పద్ధతులు అవలంబిస్తూ రైతులు అధిక దిగుబడులు పొందాలని ఎమ్మెల్యే రాజగోపాల్‌రెడ్డి అన్నారు. మునుగోడు మండల కేంద్రంలోని రైతు వేదికలో నియోజకవర్గ వ్యాప్తంగా ఉన్న యువ రైతులకు పంటల సాగు మెలకువలపై ఉద్యానవన శాఖ ఆధ్వర్యంలో మంగళవారం నిర్వహించిన యువ రైతుల శిక్షణ కార్యక్రమానికి ఆయన ముఖ్య అతిథిగా హాజరై మాట్లాడారు. ఉద్యానవన శాఖ, రైతులు పలు సమస్యలను ఎమ్మెల్యే దృష్టికి తీసుకెళ్తూ దశల వారీగా పరిస్థితులను హామీ ఇచ్చారు.అనంతరం ఆధునిక పద్ధతిలో వ్యవసాయం చేస్తూ ఎక్కువ దిగుబడిని సాధిస్తున్న యువ రైతులను ఎమ్మెల్యే నన్నాని



చారు. ఈ సమావేశంలో ఆధునిక పద్ధతులను అనుసరిస్తూ సాగు చేస్తూ అధిక దిగుబడిని,అధిక రాబడిని పొందుతున్న యువరైతుల విజయగా ధలను ఇతర రైతులకు పరచయం చేశారు. ఉద్యానవన శాఖ నలహాలు, నూచనలతో వ్యవసాయం చేస్తే అధిక రాబడి పొందవచ్చని తెలిపారు. ఈ కార్యక్రమంలో జిల్లా ఉద్యానవన శాఖ, వ్యవసాయశాఖ అధికారులు, ప్రజా ప్రసిదులు, యువ రైతులు పాల్గొన్నారు

శర్మిష్ట పనోలికి బెయిల్ నిరాకరించిన కలకత్తా హైకోర్టు



కలకత్తా హైకోర్టు లో 22 ఏళ్ల న్యాయ విద్యార్థిని ఇన్‌స్టా ఇన్‌ఫ్లూయెన్సర్ శర్మిష్ట పనోలి కి చుక్కెదురైంది. ఆమెకు బెయిల్ ఇచ్చేందుకు కోర్టు నిరాకరించింది. దేశంలో వాక్ స్వాతంత్ర్యం ఉన్నదని, అయితే అది ఏ ఒక్కరి మత ప్రయోజనాల ను దెబ్బతీయదామో అనుమతించదని వ్యాఖ్యానించింది.కేసు తదుపరి విచారణను కోర్టు జూన్ 5కు వాయిదా వేసింది. ఆరోజు కేసుకు డైరీని నబీల్ చేయాలని కలకత్తా పోలీసులను ఆదేశించింది. కాగా శర్మిష్ట పనోలి ఆపరేషన్ సింధూర్ సందర్భంగా ఓ వీడియోను తన ఇన్‌స్టా ఖాతాలో పోస్టు చేసింది. ఆపరేషన్ సింధూర్‌పై బాలీవుడ్ ప్రముఖులు స్పందించకపోవడాన్ని ఆ

వీడియోలో ప్రశ్నించింది. అయితే ఆ వీడియో ఓ మతాన్ని అవమానించేలా ఉందని విమర్శలు రావడంతో ఆమె డిలీట్ చేసింది. తన వీడియో ఎవరినైనా నొప్పించి ఉంటే క్షమించాలని కోరింది.అయినా కలకత్తా పోలీసులు ఆమెపై కేసు సమాధు చేసి అదుపులోకి తీసుకున్నారు. ఆ తర్వాత బ్రెయిల్ కోర్టులో హాజరుపర్చగా జూన్ 13 వరకు జ్యూడిషియల్ రిమాండ్ విధించింది. బ్రెయిల్ కోర్టు ఆదేశాలను సవాల్ చేస్తూ పనోలి తరపు న్యాయవాది కలకత్తా హైకోర్టులో పిటిషన్ వేశారు. కానీ కలకత్తా హైకోర్టు కూడా బ్రెయిల్ కోర్టు తీర్పునే సమర్థించింది. పనోలికి బెయిల్ ఇచ్చేందుకు నిరాకరించింది.

